



नेपाल राजपत्र

नेपाल सरकारद्वारा प्रकाशित

खण्ड ६६) काठमाण्डौ, मंसिर १३ गते, २०७३ साल (संख्या ४०)

भाग ३

नेपाल सरकार

वन तथा भू-संरक्षण मन्त्रालयको सूचना

नेपाल वन सेवा (गठन, समूह तथा श्रेणी विभाजन र नियुक्ति)

(पहिलो संशोधन) नियमहरू, २०७३

नेपाल वन सेवा (गठन, समूह तथा श्रेणी विभाजन र नियुक्ति) नियमहरू, २०५१ लाई संशोधन गर्न वाञ्छनीय भएकोले,

निजामती सेवा ऐन, २०४९ को दफा ७५ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ : (१) यी नियमहरूको नाम "नेपाल वन सेवा (गठन, समूह तथा श्रेणी विभाजन र

आधिकारिकता मुद्रण विभागबाट प्रमाणित गरि ~~६६~~ ^३ लागु हुनेछ।

खण्ड ६६) संख्या ४० नेपाल राजपत्र भाग ३ मिति २०७३।८।१३

नियुक्ति) (पहिलो संशोधन) नियमहरू, २०७३" रहेको छ ।

(२) यी नियमहरू तुरुन्त प्रारम्भ हुनेछन् ।

२. नेपाल वन सेवा (गठन, समूह तथा श्रेणी विभाजन र नियुक्ति) नियमहरू, २०५१ को नियम ४ मा संशोधन :
नेपाल वन सेवा गठन, समूह तथा श्रेणी विभाजन र नियुक्ति) नियमहरू, २०५१ (यस पछि "मूल नियमहरू" भनिएको) को नियम ४ को उपनियम (४) पछि देहायका उपनियम (५), (६) र (७) थपिएका छन् :-

"(५) उपनियम ४ मा जुनसुकै कुरा लेखिएको भए तापनि रापत्राङ्कित प्रथम श्रेणीको महानिर्देशक पद समूहीकृत हुने छैन र त्यस्तो पदमा जुनसुकै समूहका कर्मचारीको सरुवा वा पदस्थापन हुन सक्नेछ ।

(६) उपनियम (५) मा जुनसुकै कुरा लेखिएको भए तापनि सो उपनियम बमोजिमको समूहीकृत नहुने पदमा सरुवा वा पदस्थापन भएको कर्मचारी निजको सम्बन्धित समूहको पदमा सरुवा हुन सक्नेछ ।

(७) उपनियम (५) बमोजिमको पदमा बहाल रहेको कर्मचारी माथिल्लो श्रेणीको पदमा बढुवा भई वा सेवाबाट अवकाश भई आफ्नो पदमा नरहेमा निजको सम्बन्धित समूहको पद रिक्त भएको मानिनेछ ।"

३. मूल नियमहरूको अनुसूची-२ मा संशोधन : मूल नियमहरूको अनुसूची-२ को,-

(१) खण्ड (क) को क्रमसङ्ख्या १ मा रहेको "महानिर्देशक" पद झिकिएको छ ।

खण्ड ६६) संख्या ४० नेपाल राजपत्र भाग ३ मिति २०७३।८।१३

(२) खण्ड (ख) को क्रमसङ्ख्या १ मा रहेको
"महानिर्देशक" पद झिकिएको छ ।

(३) खण्ड (ग) को क्रमसङ्ख्या १ मा रहेको
"महानिर्देशक" पद झिकिएको छ ।

(४) खण्ड (घ) को क्रमसङ्ख्या १ मा रहेको
"महानिर्देशक" पद झिकिएको छ ।

(५) खण्ड (ङ) को क्रमसङ्ख्या १ मा रहेको
"महानिर्देशक" पद झिकिएको छ ।

आज्ञाले,

डा. कृष्ण चन्द्र पौडेल
नेपाल सरकारको सचिव

(३)

मुद्रण विभाग सिंहदरवार काठमाण्डौमा मुद्रित । मूल्य रु ५।-

गो.हु.द.नं. १६।०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

